

## मॉयल इंदिरा गांधी राजभाषा पुरस्कार से सम्मानित

इस्पात मंत्रालय के अधीन मिनी रत्न श्रेणी -I, सार्वजनिक कंपनी मैंगनीज ओर (इंडिया) लिमिटेड(मॉयल) को राजभाषा हिन्दी के सर्वोत्तम क्रियान्वयन के लिए प्रतिष्ठापूर्ण “इंदिरा गांधी राजभाषा पुरस्कार” से सम्मानित किया गया है । इस पुरस्कार की चमचमाती ट्राफी माननीय केन्द्रीय रसायन, उर्वरक तथा इस्पात मंत्री श्रीमान रामविलास जी पासवान द्वारा मॉयल के अध्यक्ष सह प्रबंध निदेशक, श्री किशनलाल मेहरोत्रा को प्रदान की गई । यह ट्राफी इस्पात मंत्रालय द्वारा केरल राज्य के कुमारक्कम में आयोजित हिन्दी सलाहकार समिति की सभा के दौरान प्रदान की गई । इस्पात मंत्रालय, भारत सरकार के सचिव श्री आर.एस.पाण्डे तथा हिन्दी सलाहकार समिति के प्रतिष्ठित सदस्य इस अवसर पर प्रमुखता से उपस्थित थे । साथ ही मॉयल के राजभाषा अधिकारी, श्री पी.एस.कैथ भी इस अवसर पर उपस्थित थे । उल्लेखनीय है कि मॉयल के अध्यक्ष सह प्रबंध निदेशक श्री मेहरोत्रा द्वारा कंपनी के सभी कार्यक्षेत्र में हिन्दी के प्रगामी प्रयोग के लिए दिखाई गई व्यक्तिगत एवं तीव्र अभिरूचि का ही परिणाम है कि मॉयल ग्यारह वर्षों के अंतराल के पश्चात यह प्रतिष्ठापूर्ण इंदिरा गांधी राजभाषा शील्ड प्राप्त करने में सफल हुआ । ट्राफी प्रदान करते हुए, श्रीमान पासवान ने मॉयल द्वारा हिंदी के प्रोत्साहन के लिए किए जा रहे प्रयासों की भूरी-भूरी प्रशंसा किया । इसके पूर्व भी “ख” क्षेत्र में हिन्दी के प्रयोग में पूर्ण दक्षता पाने के लिए सरकार द्वारा मॉयल को मेरिट प्रमाण पत्र प्रदान किया गया था ।

मॉयल, अपने रोजमर्रा के कार्य में कार्यालयीन भाषा हिन्दी के प्रोन्नति करने में तीव्र अभिरूचि दिखाते आ रही है । विशेषतः श्री मेहरोत्रा के द्वारा कंपनी का पदभार ग्रहण करने के पश्चात हिन्दी के प्रयोग में अत्याधिक उछाल आया । कंपनी द्वारा इस संबंध में प्राप्त की गई उपलब्धियां कुछ इस प्रकार है :-

- 1) खानों में आयोजित सभी कार्यक्रम हिन्दी में संचालित किए जाते हैं । केवल पिछले साल के दौरान विभिन्न खानों पर अब तक 171 कार्यक्रम आयोजित किए जा चुके हैं ।
- 2) कंपनी ने इस बात का विशेष ध्यान रखा कि मनसर प्रशिक्षण केंद्र में आयोजित किए जा रहे तकनीकी विषयों के प्रशिक्षण कार्यक्रम हिन्दी में संचालित हो । प्रशिक्षण की लिखित सामग्री भी हिन्दी में रहे, ताकि उच्च तकनीकी विषय भी निम्न स्तर के कर्मचारी स्पष्ट रूप से समझ सकें । अब तक कंपनी ने जिन तकनीकी विषयों पर प्रशिक्षण कार्यक्रम संचालित किए हैं, उनमें प्रमुख है - हैवी अर्थ मूवींग मशीन का प्रचालन एवं रखरखाव, डिज़ल इंजिन का डिज़ाईन, कार्य तथा रखरखाव, वाईडिंग इंजिन तथा वायर रोप के संबंध में एम.एम.आर. अधिनियम के अंतर्गत सुरक्षा कानून, वर्टिकल शाफ्ट में वाईडिंग इंजिन का स्वचालन तथा सुरक्षा, औद्योगिक संबंध, उत्पादन तथा उत्पादकता, ड्रिलिंग प्रचालन, भूमिगत खान में केबल बोल्टिंग इत्यादि ।

- 3) कंपनी ने अपने अधिकतर आशुलिपिकों तथा टंककों को हिन्दी टंकण तथा हिन्दी आशुलिपि में प्रशिक्षित किया है । कंपनी ने कम्प्यूटर के लिए हिन्दी शाफ्ट वेअर प्रशिक्षित किया है ।
- 4) कंपनी के सभी कम्प्यूटर हिन्दी शाफ्ट -वेअर से युक्त है ।
- 5) कर्मचारियों को हिन्दी प्रशिक्षण कार्यक्रम के तहत नियमित तौर पर प्रशिक्षण एवं पुनःप्रशिक्षण दिया जा रहा है ।
- 6) प्रत्येक खदान पर हिन्दी प्रयोग के कार्य निष्पादन का पुनरावलोकन करने हेतु नियमित तौर पर तिमाही सभा आयोजित की जाती है ।
- 7) भारत सरकार के निर्देशानुसार हिन्दी पखवाडा तथा हिन्दी दिवस का आयोजन किया जाता है, जिसमें निबंध लेख, काव्य वाचन, भाषण, स्लोगन लेखन आदि प्रतियोगिताओं का आयोजन किया जाता है तथा विजेताओं को पुरस्कार प्रदान किया जाता है । हिन्दी प्रयोग में और अधिक सुधार हेतु अच्छे सुझावों पर अमल किया जाता है तथा ऐसे सुझाव देने वाले कर्मचारियों को उचित तौर पर पुरस्कृत किया जाता है ।

श्री मेहरोत्रा द्वारा अत्याधिक प्रोत्साहन देने के कारण, जो स्वयं अपने रोजमर्रा के कार्य में हिन्दी का प्रयोग करते हैं, कर्मचारी भी उनसे प्रेरित होकर हर संभव तरीके से हिन्दी का प्रयोग करते हैं ।

-----



